

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī|
vedāntācāryavaryo me sannidhattāṃ sadā hṛdi ||

|| śrīviṣṇuśatanāmastotram ||

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrīviṣṇuśatanāmastotram ॥

vāsudevaṃ hr̥ṣīkeśaṃ vāmanaṃ jalaśāyinaṃ |
janārdanaṃ hariṃ kṛṣṇaṃ śrīvakṣaṃ garuḍadhvajam || 1 ||

vārāhaṃ puṇḍarikākṣaṃ nṛsiṃhaṃ narakāntakaṃ |
avyaktaṃ śāśvataṃ viṣṇumanantamajamavyayam || 2 ||

nārāyaṇaṃ gadādhyakṣaṃ govindaṃ kīrtibhājanam |
govardhanoddharaṃ devaṃ bhūdharaṃ bhuvaneśvaram || 3 ||

vettāraṃ yajñapurusaṃ yajñeśaṃ yajñavāhakaṃ |
cakrapāṇiṃ gadāpāṇiṃ śaṅkhapāṇiṃ narottamaṃ || 4 ||

vaikuṇṭhaṃ duṣṭadamaṇaṃ bhūgarbhaṃ pītavāsasam |
trivikramaṃ trikālajñaṃ trimūrtiṃ nandikeśvaram || 5 ||

rāmaṃ rāmaṃ hayagrīvaṃ bhīmaṃ raudraṃ bhavodbhavam |
śrīpatiṃ śrīdharaṃ śrīśaṃ maṅgalaṃ maṅgalāyudham || 6 ||

dāmodaraṃ damopetaṃ keśavaṃ keśisūdanam |
vareṇyaṃ varadaṃ viṣṇumānandaṃ vasudevajam || 7 ||

hiraṇyaretaṣaṃ dīptaṃ purāṇaṃ puruṣottamaṃ |
sakalaṃ niṣkalaṃ śuddhaṃ nirguṇaṃ guṇaśāśvataṃ || 8 ||

hiraṇyatanaśaṅkāśaṃ sūryāyutasamaprabham |
meghaśyāmaṃ caturbāhuṃ kuśalaṃ kamalekṣaṇam || 9 ||

jyotīrūpamarūpaṃ ca svarūpaṃ rūpaṃsthitam |
sarvajñaṃ sarvarūpaṣṭhaṃ sarveśaṃ sarvatomukham || 10 ||

jñānaṃ kūṭasthamacalaṃ jñānadaṃ paramaṃ prabhum |
yogīśaṃ yoganiṣṇātaṃ yoginaṃ yogarūpiṇam || 11 ||

īśvaram sarvabhūtānāṃ vande bhūtamayaṃ prabhum |
iti nāmaśataṃ divyaṃ vaiṣṇavaṃ khalu pāpaham || 12 ||

*vyāsenā kathitam pūrvam sarvapāpaprāṇāśanam |
yaḥ paṭhet prātarutthāya sa bhavedvaiṣṇavo naraḥ || 13 ||*

*sarvapāpaviśuddhātmā viṣṇusāyujyamāpnuyāt |
cāndrāyaṇasahasrāṇi kanyādānaśatāni ca || 14 ||*

*gavāṃ lakṣasahasrāṇi muktibhāgī bhavennaraḥ |
aśvamedhāyutam puṇyam phalam prāpnoti mānavaḥ || 15 ||*

|| iti śrīviṣṇuśatanāmastotram saṃpūrṇam ||